

රාජ්‍ය පරිපාලන චක්‍රලේඛ අංක : 07/2010

මගේ අංකය: අ/9/6/වි.ප. 2-2(V)
රාජ්‍ය පරිපාලන සහ ස්වදේශ
කටයුතු අමාත්‍යාංශය,
නිදහස් චතුරස්‍රය,
කොළඹ 07.

2010.06.22

අමාත්‍යාංශ ලේකම්වරුන්,
පළාත් සභා ප්‍රධාන ලේකම්වරුන් සහ
දෙපාර්තමේන්තු ප්‍රධානීන්.

පරීක්ෂණ විනිශ්චය සභා පත්කිරීමේදී අවශ්‍ය සුදුසුකම් සංශෝධනය කිරීම
ආයතන සංග්‍රහයේ II කාණ්ඩයේ XLVIII පරිච්ඡේදය


ආයතන සංග්‍රහයේ II වැනි කාණ්ඩයේ XLVIII පරිච්ඡේදයේ 19:4 සහ 19:5 වගන්ති සංශෝධනය කිරීමට රජය තීරණය කර ඇත.

02. ඒ අනුව ආයතන සංග්‍රහයේ II වැනි කාණ්ඩයේ XLVIII පරිච්ඡේදයේ 19:4 සහ 19:5 උප වගන්ති පහත සඳහන් පරිදි සංශෝධනය කරනු ලැබේ.

19:4 - රජයේ සේවයේ නියුතු නිලධරයෙකු විධිමත් විනය පරීක්ෂණයකදී විනිශ්චය සභාවක් වශයෙන් විනය බලධරයා විසින් පත්කරනු ලැබිය හැක්කේ, අදාළ නිලධරයා ස්වකීය සේවා කාලය තුළදී ආයතන සංග්‍රහයේ පළමුවන උපලේඛනය යටතේ දැක්වෙන වරදකට දඬුවම් ලබා නොමැත්තේ නම් හෝ ස්වකීය සේවා කාලය තුළදී ආයතන සංග්‍රහයේ දෙවන උපලේඛනය යටතේ දැක්වෙන වරදක් කිරීමෙන් අනතුරුව, වර්ෂ පහක සතුටුදායක සේවා කාලයක් සම්පූර්ණ කර ඇත්තේ නම් පමණකි.

19:5 රජයේ සේවයෙන් විශ්‍රාමලත් සහ ස්වකීය සේවා කාලය තුළදී ආයතන සංග්‍රහයේ පළමුවන උපලේඛනය යටතේ දැක්වෙන වරදකට විනයානුකූල දඬුවම් නොලැබූ හෝ ස්වකීය සේවා කාලය තුළදී එහි දෙවන උපලේඛනය යටතේ දැක්වෙන වරදක් කිරීමෙන් අනතුරුව, වර්ෂ පහක සතුටුදායක සේවා කාලයක් සම්පූර්ණ කර ඇත්තා වූ, මාණ්ඩලික නිලධරයෙක් වශයෙන් දැනට වසරක් හෝ ඊට වැඩි සේවා කාලයක් ඇති තැනැත්තන්ගෙන් සහ නීතිඥයන්ගෙන් සමන්විත විනය පරීක්ෂණ නිලධර සංචිතයක්, රාජ්‍ය පරිපාලන විෂය භාර ලේකම්වරයා විසින් ස්ථාපනය කොට අවස්ථාවේවිත පරිදි සංශෝධනය කරමින් අඛණ්ඩව පවත්වාගෙන යා යුත්තේය. එසේම, එම පරීක්ෂණ මඩුල්ල සම්බන්ධයෙන් විස්තර වරින්වර අමාත්‍යාංශ ලේකම්වරුන්, දෙපාර්තමේන්තු ප්‍රධානීන් සහ අදාළ අනිකුත් නිලධරයන්ට ලිඛිතව දැනුම්දීම රාජ්‍ය පරිපාලන විෂයභාර ලේකම්වරයාගේ වගකීමක් වන්නේය.

03. එසේම මේ දක්වා රාජ්‍ය පරිපාලන චක්‍රලේඛ මගින් ප්‍රකාශිත විනය පරීක්ෂණ නිලධාරීන්ගේ නාම ලේඛන වෙනත් නියමයක් කරන තුරු ඒ ආකාරයෙන්ම බලපැවැත්වේ.


ඩී. දිසානායක
ලේකම්,
රාජ්‍ය පරිපාලන සහ ස්වදේශ
කටයුතු අමාත්‍යාංශය.